



న్యాయాధిపతులకు ఒక మనవి

అపొ. కార్య 17:10-15

ఉపోద్ఘాతం

1820వ సంవత్సరంలో జోసెఫ్ స్మిత్ అనే యువకుడు పొలంలో సంచరిస్తూ తండ్రియైన దేవుడు కుమారుడైన దేవునిచే దర్శింపబడ్డాడు. అనుకోని రీతిలో అతడు బంగారు పళ్ళేలను కనుగొన్నాడు. వాటిపై వింత ప్రాచీన భాషతో ఏవో కొన్ని మాటలు వ్రాయబడ్డాయి. వాటిని తర్జుమా చేయుటకు తనకు ఒక దేవదూత సహాయపడిందని అతడు ఒప్పుకొన్నాడు. ఒక దశాబ్దకాలంగా స్మిత్ దర్శనాలను పొందుకోసాగాడు. 1830 సం॥లో అతడు బుక్ ఆఫ్ మోర్మోన్ (Book ofMormon) అనే ఒక గ్రంథాన్ని వ్రాసాడు.

నేడు లక్షల కొలది అమెరికావాసులు, మరియు సముద్ర తీరములకావల నున్నవారు ఈ ప్రత్యేకమైన మతాన్ని అవలంబిస్తున్నారు. ఈ మతం మరిముఖ్యంగా తనను తాను క్రైస్తవ్యంతో ఏకీభవింపచేసుకో చూస్తోంది. దేవుడు ఒక మానవుడనియు మరియు యేసువ్రభువు సాతాను సహోదరుడనియు వారు భోదిస్తూ మరియు దేవుడు క్రీస్తునందు శరీరధారియైయున్నాడనే సత్యాన్ని త్రోసిపుచ్చుతున్నారు. ఇవి అన్నీ సౌవార్తిక పదజాలాన్ని కలిగియుండి ఆకర్షణీయంగా అగపడతాయి.

1966లో మేరిబేకర్ ఎడ్డి, ఒక ప్రమాదాన్నుండి కోలుకుంటూ, తాత్విక సత్యాలను నూతన పరిధులను కనుగొనసాగింది. సైన్స్ యండ్ హల్త్ విత్ ఏ కీ టు ది స్క్రిప్చర్స్ (Science and Health with a key to the scriptures) అనే తన పుస్తకంలో క్రైస్తవ శాస్త్రజ్ఞాని సిద్ధాంతం మౌలికంగా హిందూమతం యొక్క కొత్త రూపమని తెలిపింది.

1879 లో చార్లెస్ రస్సెల్ అనే వ్యక్తి సీమోను వాచ్ టవర్ అనే పుస్తకం వ్రాశాడు. అతడు ఒక ఆర్థడాక్స్ ప్రెస్బిటేరియన్ సంఘాన్ని విడిచిపెట్టి సెవెన్ డే సంఘమును ఆ పిమ్మట క్రీస్తో డేల్ఫియ నిజమే అనే విమతంలో చేరాడు. ఆఖరుకు అతని స్వంత మతసాంప్రదాయం అనగా యెహోవా సాక్ష్యులు అనే విమతాన్ని స్థాపించాడు. ఈ సిద్ధాంతము యేసుక్రీస్తు యొక్క దైవత్వాన్ని నిరాకరించింది. లక్షల కొలది ప్రజలు ఈ మతశాఖను ప్రపంచమంతట స్వీకరించారు.

ఆత్మ నడిపింపు, న్యూ ఏజ్ మూవ్మెంట్ మరియు యూఎఫ్ఓ ఉద్యమం, ఇస్లాం అవతరణ అనేకమందిని ప్రపంచంలో ఆకర్షించింది, బౌద్ధమతం చొరబడి యేసుక్రీస్తును ఒక మనోవికాసం చెందిన ఒక సామాన్య మానవునిగా భావించింది.

వీటిలోని యే తాత్విక శాఖలైనను మనలను ఆశ్చర్య భరితులను గావించనవసరం లేదు. మనం అపవాది సంబంధ మైన సిద్ధాంతాలతో మనం యుద్ధం చేయవలసి ఉంటుందని దేవుని వాక్యం మనతో చెపుతోంది. ఇలాంటి తప్పుడు బోధన లను తప్పుడు మతబోధకులను సంఘం ఇంతకు ముందు ఎన్నడూ ఎదుర్కోవడం జరగలేదు.

అయితే, అదే సమయంలో సంఘం దాని గమ్యం, వైఖరిపట్ల ఒక నిశ్చిత అభిప్రాయాన్ని కలిగియుండలేదు. మానవహక్కులు మరియు ఒక సార్వత్రిక భావన, మనం ఇతర సంస్కృతులు,భాషలు మరియు సార్వత్రిక భావన ప్రజలందరినీ మనం గౌరవించుటకు దోహదపడింది. ఇది మంచిదేగాని, అయితే, మతాలన్నింటిని సమభావంతో గౌరవించే మన యొక్క తలంపు కలగావులగమైపోయింది.

ప్రియ సహోదర సహోదరీలారా, మీరు తప్పకుండా హిందువులను, మర్మోనులను, ముస్లిములను ఒక గౌరవనీయమైన ప్రజలుగా గౌరవించాలి, గుర్తించాలి. అయితే నీవు హిందువులు, మర్మోనుల మతాన్ని మాత్రం గౌరవించరాదు. అదిమ శతాబ్దపు క్రైస్తవులు సీజరు పూజను, విగ్రహారధనను ఎన్నడు గౌరవించలేదు. మూడవ శతాబ్దంలో కాలిడిన పిమ్మట క్రైస్తవులు తమ విశ్వాసాన్ని బట్టి సింహాలకు ఎరగా వేయబడ్డారు. వారు బైబిలు వెలువలనున్న ఏ ఆధ్యాత్మిక సత్యమైనను గుర్తించి, గౌరవించటానికి నిరాకరించేవారు.

నీవు ఇలా అనవచ్చు. అయితే ఒకక్షణం ఆగు! నీవు ఇతర మతాలను సరియైన రీతిలో ప్రేమించకపోవడం తప్పుకాదా! నీ బీరువాలో ఒక మందు పట్టితో నున్న సీసాను నీవు మరో మందు పట్టితోనున్న సీసాగా గుర్తించినట్లయితే అది తప్పుకాదా? అలానే ఒక మార్గాన్ని మరో మార్గంగా గుర్తించడం తప్పు కాదా? కాదు! ప్రపంచయావత్ నిమిత్తం నీవు ఒక గుర్తింపు కార్డును ఇలా రాసిపెట్టవచ్చు. ప్రమాదం ముందుంది. జాగ్రత్త సుమా!

నేను చేయదలంచిన అతి శ్రేష్టమైన విషయం మర్మోను వానితో (నాస్తికుడు, యెహోవా సాక్ష్యులతో గాని లేదా నూతన యుగపు వానితో గాని) మీరు చేస్తున్నది తప్పు అని వారితో చెప్పవచ్చు.

అయితే నీవు ఇలా అనవచ్చు. మంచిది. నీవు తీర్పుకు లోనవడం లేదా? లక్షల కొలది ముస్లిములు తప్పు చేస్తున్నారు. లక్షలకొలది మర్మోనులు తప్పు త్రోవలో నడుస్తున్నారని చెప్పటకు నీవెవడవు? వారు తప్పిపోయారని చెప్పడానికి నీవెవరవు? నీవు తీర్పు తీర్చకూడదని బైబిలు చెప్పడం లేదా?

అవును. మత్తయి 7:1 ఇలా అంటుంది.

“మీరు తీర్పు తీర్చకుడి, అప్పుడు మిమ్మును గూర్చి తీర్పు తీర్చబడదు.”

ఈ వాక్యం నూతన నిబంధనలో చాల వక్రీకరించబడిన వాక్యం. మత్తయి 7వ అధ్యాయంలో పరిసయ్యులవలె యేసుప్రభువు మనకు వారికి కూడ తీర్పు తీర్చకుడి

అని చెబుతున్నాడు. ఇది మతపరమైన సత్యానికి సంబంధించినటువంటిది కాదు. పరిసయ్యులు మనుష్యుల మతాన్ని బట్టి వారిని విమర్శించడం గాక, బాహ్యపరమైన వారి మతప్రమాణాల పై ఆధారపడి వారికి తీర్పు తీర్చసాగారు. ఉదా॥ వారు సరియైన సమయంలో తమ చేతులు కడుక్కొన్నారా లేదా? లేక వారు సబ్బతు కర్మకాండను సరిగా పాటిస్తున్నారా లేదా?

పట్టుదల గలిగిన పౌలు పద్ధతి:

ఒక విశ్వాసి తీర్పు తీర్చ వచ్చునని అతడిని ప్రోత్సహ పరచు నిమిత్తం లేఖనాలలో అనేక వచనాలున్నాయని నీకు తెలుసా?

తీర్పు తీర్పు నిమిత్తం నాలుగు దృష్టాంతాలను నన్ను చెప్పనివ్వ. అవి సరియైనవే గాకుండా తీర్పు తీర్చట అనేది ఒక బాధ్యత అని కూడ మనకు తెలుపుతాయి.

1. క్రీస్తు దైవత్వము యొక్క సత్యమునకు సంబంధించి నడతే దానిని తీర్పు తీర్చట సరియైనదై యుంటోంది.

మొదటి యోహాను 4:1 చూడుము.

“ప్రియులారా, అనేకులు అబద్ధ ప్రవక్తలు లోకములోనికి బయలువెళ్ళియున్నారు గనుక ప్రతి ఆత్మను నమ్మక, ఆ యాత్మలు దేవుని సంబంధమైనవో కావో పరీక్షించుడి.”

(లేదా ఆత్మలను పరిశోధించుడి అనగా ప్రతి ఆధారాన్ని పరీక్షించుడి. వారి బోధలను పరీక్షించుడి. ఎందుకు?)

వెనక్కు మళ్ళి 21 నుండి 23 (1యోహాను) వరకు పరిశీలించండి)

“మీరు సత్యమెరుగని వారైనందున నేను వ్రాయలేదు గాని, మీరు దానిని ఎరిగియున్నందునను, ఏ అబద్ధమైన సత్యసంబంధమైనది కాదని యెరిగియున్నందునను మీకు వ్రాయుచున్నాను. యేసు, క్రీస్తు కాడని చెప్పువాడు తపప ఎవడబద్ధికుడు? తండ్రిని కుమారుని ఒప్పుకొనని వీడే

క్రీస్తువిరోధి. కుమారుని ఒప్పుకొనని ప్రతివాడును తండ్రిని అంగీకరించువాడు కాదు”

ఈ వాక్యానికి మరొకనుక హిందూత్వం, సెవన్టేడ్ అడ్వంటిస్ట్లు, యెహోవా సాక్ష్యులు, ఇస్లాంకు గల సంబంధాన్ని విశ్లేషించి చూస్తే ఈ తత్వాలన్నీ యేసుక్రీస్తు దేవుడు అనే సత్యాన్ని నిరాకరిస్తాయి. ఆయన శరీరధారిగా వచ్చాడని మరియు నిజంగా ఆయన దేవుని ప్రత్యక్షతయై యుండి ఈ లోకంలో దేవుని వైపుకు వెళ్ళుటకు ఆయన ఒకే మార్గమను, మౌలిక భావాన్ని నిరాకరిస్తాయి.

4:2-3,5 వైపుకు మళ్ళు

“యేసుక్రీస్తు శరీరధారియై వచ్చెనని, యే ఆత్మ ఒప్పుకొనునో అది దేవుని సంబంధమైనది; ఏ ఆత్మ యేసును ఒప్పుకొనదో అది దేవుని సంబంధమైనది కాదు; దీనిని బట్టియే దేవుని ఆత్మను మీరెరుగుదురు. క్రీస్తు విరోధి ఆత్మ వచ్చునని మీరు వినినసంగతి ఇదే; యిదివరకే అది లోకములో వున్నది. వారు లోక సంబంధాలు గనుక లోకసంబంధులైనట్టు మాటలాడుదురు, లోకము వారి మాట వినును.”

ఇందువలననే యేసు సార్వత్రిక రక్షణ సందేశాన్ని వెల్లడించడమే గాకుండా, సార్వత్రిక తీర్పును బయలుపరచినట్లుగా మనం చదువుతాం. యోహాను 3: 17-18 లో యేసు ఇలా అన్నాడు:

“లోకము తన కుమారుని ద్వారా రక్షణ పొందుటకేగాని లోకమునకు తీర్పు తీర్చుటకు దేవుడాయనను లోకములోనికి పంపలేదు. ఆయనయందు విశ్వాసముంచువానికి తీర్పు తీర్చబడదు; విశ్వసించనివాడు దేవుని అద్వితీయకుమారుని నామమందు విశ్వాసముంచలేదు గనుక వానికి ఇంతకు మునుపే తీర్పు తీర్చబడెను.”

మత్తయి 7: 13లో ఆయన ఇలా అన్నాడు.

“ఇరుకు ద్వారమున ప్రవేశించుడి; నాశనమునకు పోవు

ద్వారము వెడల్పును, ఆ దారి విశాలమునైయున్నది, దాని ద్వారా ప్రవేశించువారు అనేకులు. జీవమునకు పోవు ద్వారము ఇరుకును ఆ ద్వారము సంకుచితమునైయున్నది. దాని కనుగొనువారు కొందరే.”

“అపాయమని” తెలుపు సూచనల అవశ్యకత మనకు ఎంతో అవసరం.

2. ఎవరైనను దేవుని లేఖనాలకు వ్యతిరేఖంగా ఎదురు తిరిగినట్లయితే దానికి తీర్పు తీర్చడం అవసరం.

1 కొరింథీ 5:1-5లో బహిరంగంగానే అవినీతి వైపు మళ్ళుకొనిన వ్యక్తిని ఒకనిని మనం గమనిస్తాం. అతడు కొరింథీ సంఘ సభ్యుడు.

“ఇట్లుండియు, మీరుప్పొంగుచున్నారే గాని మీరెంత మాత్రము దుష్టపడి యీలాటి కార్యము చేసిన వానిని మీలోనుండి వెలివేసిన వారు కారు.నేను దేహవిషయమై దూరముగా ఉన్నను ఆత్మవిషయమై సమీపముగా ఉండి, మీతోకూడ ఉండినట్లుగానే యిట్టి కార్యము ఈలాగు చేసినవానిని గూర్చి యిదివరకే తీర్పు తీర్చి యున్నాను.” (1 కొరింథీ 5: 2-3)

3. క్రీస్తుతో ఉన్న మన స్వంత సంబంధమును తీర్పు తీర్చుట సత్యమే. క్రీస్తుతో గల మన సంబంధాన్ని గూర్చి ఆలోచించడం సత్యమే.

1కొరింథీ 11:28-32 ప్రభురాత్రి భోజన సహవాసానికి సంబంధించి యుంటోంది. “తీర్పు” అనే పదం కేవలం ఈ మూడు వచనాలలో ఐదు పర్యాయాలు సంభవిస్తోంది.

“కాబట్టి ప్రతి మనుష్యుడు తన్ను తాను పరీక్షించు కొనవలెను. అలాగు చేసి ఆ రొట్టెను తిని ఆ పాత్రలోనిది త్రాగవలెను. ప్రభువు శరీరమని వివేచింపక తిని త్రాగువాడు తనకు శిక్షావిధి కలుగుటకే తిని త్రాగుచున్నాడు. ఇందువలననే మీలో అనేకులు బలహీనులును,

రోగులునై యున్నారు; చాలమంది నిద్రించుచున్నారు. అయితే మనలను మనమే విమర్శించుకొనినయెడల తీర్పు పొందక పోదుము. మనము తీర్పు పొందినయెడల లోకముతో పాటు మనకు శిక్షావిధి కలుగకుండునట్లు ప్రభువుచేత శిక్షింప బడుచున్నాము.”

మన సమకాలీన సంస్కృతి ఒక విశ్వాసి జీవితం నుండి పశ్చాత్తాపం, స్వయం పరీక్షను గావించుకొనుటనుండి తుడిచి వేస్తుంది. అది చాల నిరాశజనకమైనది. గనుక మనం సానుకూల ఆలోచన మరియు దాని శక్తివైపు మనలను మనం ప్రదర్శించుకొందాం. వ్యక్తిగత పరిశుద్ధాత నిన్ను నీవు ఒప్పుకొనేలా చేస్తోంది. ఇది ఒక మంచి స్వయం స్వరూపానికి ఆమోదకరమైనది గాదు.

4. ప్రతి అనుభవాన్ని మరియు బోధను లేఖన వెలుగులో పరీక్షించుకొనుట, సరియైన పద్ధతియైయుంటుంది.

పౌలు 1 కొరింథీ 2:15లో ఆధ్యాత్మిక సత్యం మరియు ఆధ్యాత్మిక పొరపాటును గూర్చి మాట్లాడుతాడు. ఆధ్యాత్మిక సత్యం (వాక్యం) ప్రకృతి సంబంధమైన జ్ఞానానికి విరుద్ధమై యుంటోంది. ఆయన ఇలా అంటాడు. **“ఆత్మ సంబంధియైన వాడు అన్నిటిని వివేచించును.”**

ఆత్మ సంబంధియైన స్త్రీ పురుషులు ప్రతి విషయాన్ని లేఖన పరీక్షకు అప్పగించి అవి సత్యమైన పరిశుద్ధమైనవా? అని పరిశీలిస్తాడు.

హెబ్రీ 4:12 బైబిలు “క్రిటికాస్” యని పిలవబడింది. క్రిటికాస్ అనగా “విమర్శించుట” విమర్శించు పద్ధతియని భావం. “తీర్పు తీర్చుట” అను పదంతో ఇది నూతన నిబంధన యంతటిలో కనబడుతోంది.

దేవుని వ్యాకం ప్రేరేపింపబడినదై, ప్రతి సత్యానికి ప్రామాణికమై యుంటోంది. ఇది తప్పు ఒప్పులను నిర్ణయించే గొప్ప పదమై యుంటోంది. దేవుని ప్రత్యక్షతనే ప్రామాణికంగా తీసుకోవాలేగాని సమకాలీన సామాన్య ప్రజానిక ఆలోచనలను, మత ఆలోచనలను పరిగణనలోనికి తీసుకోరాదు.

బెరియనుల బైబిలు ఆలోచనలు

కొందరు యూదులు మరియు గ్రీకు ప్రజలు వారు విన్న క్రొత్త విషయాలను బైబిలు నేపథ్యంలో పరిశీలించి, పరీక్షించుటకు సమకట్టారు. వీరిని గూర్చి అపొ.కార్య తదుపరి సంఘటనలో మనం చదువుతాం. అపొ.కార్య 17:10-11 వచనాలను పరిశీలించండి.

“వెంటనే సహోదరులు రాత్రివేళ పౌలును సీలను బెరయకు పంపించిరి. వారు వచ్చి యూదుల సమాజ మందిరములో ప్రవేశించిరి. వీరు థెస్సలొనీకలో ఉన్న వారి కంటే ఘనులైయుండిరి గనుక ఆసక్తితో వాక్యమును అంగీకరించి, పౌలును సీలయును చెప్పిన సంగతులు అలాగున్నవో లేవో అని ప్రతి దినమును లేఖనములు పరిశోధించుచు వచ్చిరి.”

శతాబ్దాల తదనంతరం థెస్సలొనీక బాప్టిస్టు సంఘమని పేర్కొనబడుట నీవెప్పుడు వినియుండవు. లేదా థెస్సలొనీక మెథడిస్ట్ లేదా ది స్త్రీ చర్చ్ ఆఫ్ మెథడిస్ట్ అని పేరును మనం ఎక్కడా వినియుండము. కాని “బెరియన్ బాప్టిస్టు” లేదా “బెరియన్ సందే స్కూల్” తరగతులు అని పిలవబడుటను మనం గమనించాలి. ఎందుకు? ఎందుకనగా థెస్సలొనీకవాసుల కంటే బెరినీయను మరింత ఘనత వహించిన వారు దీనికి లూకా మూడు ప్రాముఖ్యమైన విషయాలను పేర్కొంటాడు.

బెరినియన్లు ఎంతో ఆసక్తితో సందేశాన్ని పొందుకున్నాడు

1. 11వ వచనం... వీరు (బెరయవాసులు) ఆసక్తితో వాక్యమును అంగీకరించి అయితే వారు వాక్యాన్ని విశ్వసించారను భావం ఇక్కడ లేదు. వారు కేవలం వాక్యాన్ని వినాలని తలంచుచు వాక్యన్ని స్వీకరించుటలో ఎంతో ఆసక్తిని అగపరచారు. ముందుకు వేగిరంతో సాగిపోయారన్న అర్థన్ని అక్కడ తెలియజేయబడింది.

థెస్సలొనీకయ వాసులలో అధిక భాగము వాక్యం పట్ల ఆసక్తిని కనపరచలేదు.

ధెస్సలోనీకయులలో ఎక్కువమంది వాక్యాన్ని వినదలచు కోలేదు. వారు దానిని విస్మరించడానికీ అధిక ప్రయత్నం చేసారు.

బహుశ ఇలాంటి వైఖరితోనున్న రెండు రకాలైన ప్రజలను నీవు కనుగొంటాను. వారిలో ఒక వర్గం ఇలా అంటారు. నాకు అంత ఆసక్తిలేదు. నాకు వినాలనిపించడం లేదు. నేను వినదలంచుకో లేదు. మరోవర్గం వారు ఇలా ఉంటారు. అసలు బైబిలు యేం చెపుతోంది? ఇది ఇంతకు మునుపు ఎప్పుడు వినలేదు. నీవు మాకు మరికొంచెం చెప్పగలవా?

2. బెరయస్లు వాక్యాన్ని క్షుణ్ణంగా పరిశోధించారు.

లేఖనాలను అనుదినం పరిశీలించసాగారు. లేఖనం పట్ల వారి అభిమానం, విశ్వాసాన్ని మనం గమనించాలి. వారు లేఖనాలను పరీక్షించుట ద్వారా తాము మారుమనస్సు పొందడమేమోనని భావించారు. లేఖనాలను మార్చనవసరం లేదని మనం లేఖనాల చెంతకీ మనం తరచుగా వెళుతుంటాం.

అయితే బెరియన్ విశ్వాసులు అలా ఉండలేదు. బైబిలు ఇలా చెపుతోంది. “వారు ప్రతి ఆదివారం ఉదయం లేఖనాలను పరిశోధించుచు వచ్చిరి.” కాదు వారు అనుదినం లేఖనాలను పరీక్షించారు.

వారు ప్రతి ఉదయం లేఖనాలను పరిశోధించిరి. (11వ వచనం)

వారికి మరి ఇతర పనులేవీ లేవాయని నీవు అడుగవచ్చు. వారికి వ్యవసాయ పనులేవీ లేవా? వారు భోజనం తయారు చేసుకోవలసిన పనియేం లేదా? వారికి పిల్లలు లేరా? బెరయాలో వారికి ఒక సునగోగు ఉంది. ఈ పనులన్ని వారికి చేసిపెట్టు నిమిత్తం వారు రబ్బీకి ఫీజు చెల్లించవలసిన అవసరం లేదా?

3. బెరియ వాసులు వార్తాహారుని నిష్పక్షపాతంగా పరీక్షించసాగారు. (11బి)

వారు పౌలు సత్యాన్నే చెపుతున్నాడా అని చూడసాగిరి. అయితే పౌలు ఒక పరిసయ్యుడు కాడా? అతడు గమాలయేలు

వేద పాఠశాలకు చెందినవాడు. అతడు తర్కశాస్త్ర నిపుణుడు మరియు గొప్పవక్త. అద్భుతాలను, సూచకక్రియలను చేయగల శక్తి అతనికి ఉంది. అతడు ఎంతో మందిని స్వస్థపరిచాడు. పౌలు చెప్పినదానికి దేవుడు చెప్పినదానికి పొంతనకుదిరి యుండలేదా? పాత నిబంధనలోని విషయాలన్ని వారు పరీక్షించసాగారు.

“పరిశోధించుట” అనే పదం గ్రీకు మూలం “అనాక్రిస్” అను పదం నుండి వచ్చింది. “క్రిస్” అనగా “తీర్పు చెప్పట” అని అర్థం. వారు పౌలును లేఖన దృష్ట్యా పరీక్షించారు.

ఎవరికి తీర్పు తీర్చకూడదు అని నీకు తెలియదా?

పౌలు సందేశం విప్లవాత్మకంగా ఉంది. కొత్తవిగా అగపడింది. అది కుటుంబాలను చీల్చివేయిండాడును. వారి పట్టణంలో భేదం కలిగిస్తుంది. అది సునగోగులో ఉద్రేకాన్ని కలిగిస్తోంది. అయితే ముఖ్యమైన విషయమది కాదు గాని పౌలు సందేశం పాత నిబంధనచే బలపరచబడుతుందా లేదా అనేది ముఖ్యమైన విషయం! ఒకవేళ పౌలు సందేశం లేఖనాలచే స్థిరపరచబడియుంటే, వాక్యాన్ని విధేయులై యుండుట క్లిష్టమైన విషయమే - ఎందుకు?

వాక్యం దేవునిచే బయలు పరచబడినందుననే! గనుక వాక్యానికి అవిధేయులమగుట యనగా దేవునికి అవిధేయతను కనపరుచుటయే! దేవునితో వాదించుటయే!

12వ వచనం నుండి 15వ వచనం వరకు కొనసాగించు

“అందుచేత వారిలో అనేకులును, ఘనతగల గ్రీసుదేశస్థులైన స్త్రీలలోను పురుషులలోను చాల మందియు విశ్వసించిరి. అయితే బెరయలోకూడ పౌలు దేవుని వాక్యము ప్రచురించుచున్నాడని ధెస్సలోనీకలో ఉండు యూదులు తెలిసికొని అక్కడికిని వచ్చి జన సమూహములను రేపి కలవరపరచిరి. వెంటనే సహోదరులు పౌలును సముద్రము వరకు వెళ్ళమని పంపిరి; అయితే సీలయు తిమోతియు అక్కడనే నిలిచిపోయిరి. పౌలును సాగనంపి వెళ్ళినవారు అతనిని

విధేస్సు పట్టణము వరకు తోడుకొని వచ్చి, సీలయు తిమోతియు సాధ్యమైనంత శీఘ్రముగా అతనియొద్దకు రావలెనని ఆజ్ఞాపించి బయలుదేరి పోయిరి.”

ప్రాచీన బెరయా నుండి సమకాలీన విశ్వాసులవరకు లేఖనాలను సమన్వయించుట

1. ఆధ్యాత్మిక విషయాలను గూర్చిన నిజమైన సిద్ధాంతం లేఖనాలలో విశదమౌతోంది. లేఖనాలను గూర్చి సాక్ష్యం సత్యమైనదని పౌలు తీతు 1:13లో వ్రాశాడు. ప్రకటన గ్రంథం 22:6లో “ఈ మాటలన్నీ నమ్మకములోను మరియు సత్యమైనవని యేసు ప్రభువు చెబుతున్నాడు. 2తిమోతి 3:16లో ప్రతి లేఖనాము బోధించుటకు లాభకరమైదని పౌలు చెబుతున్నాడు. ఇది మనం దేనిని గూర్చి చెప్పుతున్నామో అవి నమ్మదగినవని పౌలు చెబుతాడు.

సిద్ధాంతాలన్నీ ఫ్యాకల్టీ బోర్డ్ కూటములు, సెమినరీ విజ్ఞానం కొరకు ఉద్దేశించునటువంటివి గాదు. సిద్ధాంతమంటే లేఖన వాస్తవికతయై, ప్రతిదినం విశ్వాసుల ద్వారానే జీవిస్తాయి.

సరిగ్గా జీవించడమంటే, వాస్తవానికి బైబిలు పరంగా జీవించడమే! నీవు బైబిలుపరంగా, తలంచకపోతే బైబిలు పరంగా ప్రవర్తించలేవు సొలోమోను సామెతలు 23:7తో ఇలా వ్రాసాడు.

అట్టివాడు తన అంతర్యంలో లెక్కలు చూచుకొనువాడు.

మరోమాటలో చెప్పాలంటే నీవు నమ్ము దానినిబట్టి నీ వ్యక్తిత్వం రూపొందిపబడుతోంది.

నీవు నమ్మే దానిని ఎవరు నిర్ణయిస్తారు? ఈ బైబిలుయా? నీ స్నేహితులా? నీ అధ్యాపకులా?

2. జీవితాన్ని గూర్చిన నిజమైన వివేచన లేఖనాల నుండే ఉద్భవిస్తోంది:

పౌలు 2 తిమోతి 3:16,17లో ఇలా వ్రాస్తున్నాడు.

“దైవజనుడు సన్నద్ధుడై ప్రతి సత్కార్యమునకు పూర్ణముగా సిద్ధపడియుండునట్లు దైవావేశమువలన కలిగిన

ప్రతిలేఖనము ఉపదేశించుటకును, ఖండించుటకును, తప్పుదిద్దుకుటకును, నీతియందు శిక్షచేయుటకును ప్రయోజనకరమై యున్నది.”

విశ్వాసి పూర్తిగా సన్నద్ధుడై యుండాలి. జీవితంలోని ప్రతి విభాగానికి ఇది అన్వయిస్తోంది.

“పూర్ణముగా సిద్ధపడి” అనే పదం ఒక వ్యక్తి దూర ప్రయాణం నిమిత్తం తన బండిలో సామానులను నింపుకొని యుండుట అనగా దేవుని వాక్యంతో ఈ బండిని నింపు కోవడమే.

నీవు యదార్ధత, స్వచ్ఛత, నమ్మకత్వంతో కూడిన జీవితం జీవించదల్చువా? యదార్ధత, స్వచ్ఛత, నమ్మకత్వం అనే పదం సూర్యుని వెలుగులో పరిశీలించబడుట అని తర్జుమా చేయబడ వచ్చును. మొదటి శతాబ్దపు గ్రీసులో తనే స్వచ్ఛదనాన్ని పరిక్షించుటకు సీసాను సూర్యుని వైపుకు ప్రసరంపచేసి ఆ సీసాలో అపరిశుద్ధమైనదెదైనయున్నవో అని చూడడం జరిగింది. సూర్యకాంతిలో పరిక్షింపబడిన పిదపే అది స్వచ్ఛమైనదైతేనే ఆమోదింపబడుటం జరిగేది.

గనుక, ఈ రోజు మనం కూడా దేవుని కుమారుని వెలుగులో ఆయన ప్రత్యక్షతలో ప్రతి సిద్ధాంతాన్ని ప్రతి నూతన తలంపు అది స్వచ్ఛమైనదో కాదో లేదా సరియైనదో నిర్ణయించుకోవాలి.

3. నిజమైన సంఘ అభివృద్ధిని లేఖనాలను సంఘస్తులకు వివరించినప్పుడు వారు ఇతరులకు వివరించగలరు.

పౌలు తిమోతికి ఇలా వ్రాసాడు.

2 తిమోతి 2:2లో ఇలా వ్రాసాడు.

“నీవు అనేక సాక్షుల యెదుట నావలన వినిన సంగతులను ఇతరులకును బోధించుటకు సామర్థ్యము గల నమ్మకమైన మనుష్యులకు అప్పగింపుము.”

ఈ విషయాలన్నీ ఇలా సాగిపోతాయి. హెబ్రీ 5లో బైబిలు క్విజ్లో మొదటి మార్కులు తెచ్చుకొనిన వ్యక్తికై గాక లేఖనాలు

నేర్చుకుని వాటిని ఇతరులకు నేర్పించిన వృత్తికే చెందుతాయి. ప్రతిఒక్కడు అనేకమందికి నేర్పించగలగాలి. తలిదండ్రులు పిల్లలకు; స్నేహితుడు మరో స్నేహితునికి చిన్న గుంపుతో చర్చ.

ఒక ఉపాధ్యాయుడేం చేస్తాడో మీకు తెలుసు. అతడు/ఆమె కుర్చీలో కూర్చొని ప్రతిమాట, పదాన్ని క్షుణ్ణంగా పఠించి, నేర్చుకొంటాడు దానిని కంఠోపాటంగా నేర్చుకుంటాడు. దానిలో దాగియున్న సత్యాన్ని కనుగొన ప్రయత్నిస్తాడు.

నేను ఎల్లోస్టోన్ నేషనల్ పార్క్లో చలికాలంలో ఎలుగుబంట్లు యే విధంగా మరణిస్తున్నాయో తెలుసుకోదల్చు కుంటాను. మార్గంలో “ఎలుగుబంట్లను వేపవద్దని” సూచనలున్నప్పటికీ, పర్యాటకులు వాటికి ఆహారం వేస్తూనే యుంటారు. సహజంగానే చిన్న ఎలుగుంటి పిల్లలు రోడ్డు

దగ్గరనే యుండి పర్యాటకులు వేసే మేతపై ఆధారపడి జీవిస్తాయి. గాని చలికాలంలో కొందరు క్రూరులైన మనుష్యులు ఎలుగుబంట్లకు విషపూరిత ఆహారం అందిస్తారు.

గనుక మనకు నేడు ఎక్కువమంది తీర్పరులు అవసరం. నిశితమైన పరిశీలకులు నేడు మనకు అవసరం. ఈరోజు మనకు ధైర్యవంతులైన వారు కావాలి.

తద్వారా ప్రేమతో సత్యాన్ని, సత్యం, ప్రేమ ఎరుగుని ప్రపంచంతో మాట్లాడగలగాలి. ఎందుకంటే ఈ రెండు లోకానికి అత్యవసరం. మనము సత్యం, ప్రేమను దేవుని కుమారునిలో పొందుకున్నాము. ఆయన మనలను శాశ్వతమైన ప్రేమతో ప్రేమిస్తాడు. మనలను తన సత్యం ద్వారా స్వతంత్రులనుగా చేస్తాడు.

